

ЗАЯВА

Паважаць выбар народа

Савет Парламенцкага Сходу Саюза Беларусі і Расіі выступіў з заявай па выніках правядзення выбараў Прэзідэнта Рэспублікі Беларусь 9 жніўня 2020 года. Яе тэкст размешчаны на афіцыйным сайце Дзяржаўнай Думы Расійскай Федэрацыі duma.gov.ru.

«Выбары былі праведзеныя ў адпаведнасці з Канстытуцыяй і Выбарчым кодэксам Беларусі. Яны былі адкрытыя, канкурэнтныя і забяспечылі свабоднае волевыяўленне грамадзян Беларусі», — сказана ў дакуменце.

Саюзныя парламентарыі адзначылі, што за ходам выбарчай кампаніі назіралася значная колькасць міжнародных назіральнікаў, у тым ліку ад Парламенцкага Сходу Саюза Беларусі і Расіі і Міжпарламенцкай Асамблеі СНД. Пры гэтым фактаў, якія ставілі б пад сумненне легітымнасць выбараў Прэзідэнта Рэспублікі Беларусь, не выяўлена.

Аўтары звароту заклікаюць ўсе краіны паважаць суверэнны выбар беларускага народа.

«Лічым, што штучнае нагнятанне сітуацыі вакол вынікаў галасавання супярэчыць літары і духу міжнароднага права. Заяўляем аб недапушчальнасці ўмяшання ва ўнутраныя справы дзяржавы і выступаем супраць любых спробаў дэстабілізацыі грамадска-палітычнай абстаноўкі ў Рэспубліцы Беларусь», — сказана далей у заяве. — Усе пытанні павінны вырашацца канструктыўна, у рамках дзеючага прававога поля. Упэўненыя, што беларускі народ у гэты адказны момант праявіць мудрасць, захаве мір і стабільнасць у імя працвітання сваёй Радзімы».

Вольга МЯДЗВЕДЗЕВА.

«Мы хочам мірна працаваць...»

Працаўнікі аграрнага сектара краіны звярнуліся з заявай. Яна размешчана на сайце верхняй палаты беларускага парламента.

У заяве гаворыцца, што аграрыі, якія займаюцца сваёй штодзённай карпатлівай работай, мірна працуюць, збіраюць ураджай, што паспеў, клапоцяцца аб тым, каб заўтра і ў перспектыве ў людзей быў хлебны каравай. Але адпаведным сілам, відаць, не даспадобы наша стваральная праца, выказваецца меркаванне ў дакуменце.

«Мы, беларускія сяляне, абураныя спробамі дэструктыўных сіл унесці ў грамадства смуту, дэстабілізаваць абстаноўку, увесці краіну ў хаос», — адзначаюць аўтары звароту.

Яны падтрымліваюць палітычны курс краіны, звяртаючы ўвагу на тое, што ўсё дасягнута выключна працай, а не мітынгамі і забастоўкамі. «Толькі на полі і ферме, каля станка і ў заборы, каля школьнай дошкі і за камп'ютарам, на сцэне тэатра ствараюцца матэрыяльныя і культурныя даброты для нашага чалавека», — падкрэслена ў звароце.

«Мы хочам вучыць і выхоўваць нашых дзяцей, бачыць іх шчаслівымі, спакойна няньчыць унукаў. Такія нашы намеры, і яны цалкам супадаюць з намерамі і дзеяннямі нашых уладаў, нашага Прэзідэнта. Мы не хочам узрушэнняў і супрацьстаянняў, мы хочам мірна працаваць і ўмацоўваць дабрабыт нашай Радзімы».

Мы супраць разбурэнняў, супраць дэстабілізацыі, супраць агрэсіі.

Мы, грамадзяне свабоднай, незалежнай міралаюбнай краіны, не дазволім, каб наша Беларусь збочыла з вызначанага шляху!»

Падпісантамі дакумента выступаюць Беларуская аграрная партыя, Рэспубліканскі аграпрамысловы саюз і Беларускі сялянскі савет.

Вольга АНУФРЫЕВА.

Веды, культура і духоўнасць — гарантыя стабільнасці і росквіту дзяржавы

Старшыні профільных камісій Савета Рэспублікі прынялі ўдзел у святочных лінейках, прымеркаваных да пачатку навучальнага года.

Так, старшыня Пастаяннай камісіі па адукацыі, навуцы, культуры і сацыяльным развіцці Віктар ЛІСКОВІЧ павіншаваў з Днём ведаў навучэнцаў адной з найстарэйшых школ Мінска — СШ № 4, якая налета адзначае свой 115-гадовы юбілей. Цяпер тут навучаецца амаль тысяча школьнікаў. Парламентарый пажадаў ім поспехаў, важных дасягненняў і перамог, выказаў надзею, што школа падаруе свет ведаў, навучыць дабрыві і справядлівасці, а штодзённая карпатлівая праца настаўнікаў, іх высокі прафесіяналізм стануць асновай якаснай адукацыі, фундаментам прафесійнага росту, грамадзянскасці і патрыятызму.

— Веды, культура і духоўнасць — гарантыя стабільнасці і росквіту дзяржавы, — падкрэсліў старшыня профільнай камісіі ў сваім выступленні.

Старшыня Пастаяннай камісіі па міжнародных справах і нацыянальнай бяспецы Сяргей РАЧКОЎ павіншаваў з пачаткам новага навучальнага года вучняў сталічнай гімназіі № 17.



«Вельмі важна, каб школа не толькі перадавала ведаў, але і фарміравала асобу разам з сям'ёй. Таму і вучань, і педагог, і бацькі — гэта адзінае цэлае, якое можа забяспечыць паспяховы педагогічны працэс».

— У нас у краіне вельмі моцная педагогічная школа. Гэта адзначаюць спецыялісты постсавецкай прасторы і нашы замежныя калегі, — падкрэсліў

парламентарый. — Вельмі важна, каб школа не толькі перадавала ведаў, але і фарміравала асобу разам з сям'ёй. Таму і вучань, і педагог, і бацькі — гэта адзінае цэлае, якое можа забяспечыць паспяховы педагогічны працэс».

Старшыня Пастаяннай камісіі па заканадаўстве і дзяржаўным будаўніцтве Сяргей СІВЕЦ прыняў удзел у святочнай лінейцы і першым уроку «Мая Радзіма — Рэспубліка Беларусь» у сярэдняй школе № 168 горада Мінска.

Парламентарый павіншаваў дзяцей і настаўнікаў з Днём ведаў, пажадаў здароўя, аптымізму, стабільнасці і ўпэўненасці ў заўтрашнім дні, а таксама заклікаў вучню прысвячаць свой вольны час спорту і карысным грамадскім справам. У школе Сяргей Сівец таксама азнаёміўся з арганізацыяй навучальнага працэсу і пагутарыў з педагогамі.

СЕНАТАРЫ ЗА РАБОТАЙ

ХТО З ПРАБЛЕМАЙ, А ХТО І ПА ПАРАДУ...

Член Пастаяннай камісіі Савета Рэспублікі па міжнародных справах і нацыянальнай бяспецы Аляксандр КАРПІЦКІ даведаўся, што хвалюць жыхароў Камянецкага раёна Брэстчыны.

Сенатар правёў тут прыём грамадзян і прамую лінію. Асноўная частка пытанняў датычылася аказання планавай медыцынскай дапамогі, бо парламентарый працуе галоўным урачом Брэсцкай абласной бальніцы і для мясцовых жыхароў гэта добрая магчымасць звярнуцца да яго па прафесійную дапамогу. Усім тым, хто звярнуўся, былі прызначаны даты кансультацый спецыялістаў і шпіталізацыі ў абласную клінічную бальніцу.

Арганізатары раённага свята працаўнікоў вёскі «Дажынкi-2020» прапанавалі абмеркаваць праграму мерапрыемства. На думку парламентарыя, заўсёды радасна, калі прыёмы праходзяць у канструктыўнай атмасферы:

— Калі праблему, з якой звяртаюцца, атрымліваецца вырашыць на месцы, ці калі звяртаюцца не толькі з праблемамі, але і прыходзяць па мудрую і добрую параду, — падкрэсліў ён.

Пасля прыёму Аляксандр Карпіцкі абмеркаваў з кіраўніцтвам райвыканкама выкананне даручэнняў па зваротах гра-



мадзян, якія знаходзяцца ў яго на кантролі. Гаворка ішла пра забеспячэнне адной са школ Камянецкага раёна санітарна-тэхнічным абсталяваннем і арганізацыі двухбаковага выезду з аўтастанкі СШ № 2 райцэнтра.

У той жа дзень сенатар прыняў удзел у пасяджэнні райвыканкама, дзе былі разгледжаны пытанні рэалізацыі дзяржаўна-праграм «Будаўніцтва жылля» і «Камфортнае жыллё і спрыяльны асяродак» на 2016—2020 гады. Аляксандр Карпіцкі адзначыў неабходнасць і надалей забя-

печваць каардынацыю работы ўсіх структурных падраздзяленняў райвыканкама, прадпрыемстваў, арганізацый і ўстаноў раёна па рэалізацыі праграм будаўніцтва жылля, забяспечыць аказанне паслуг у межах сацыяльнага заказу, пастаяннае інфармаванне грамадзян аб тым, што зроблена, праз мясцовыя сродкі масавай інфармацыі.

Таксама сенатар расказаў, як складваецца сітуацыя на Брэстчыне з распаўсюджваннем каранавіруснай інфекцыі і які прагноз надалей у рэгіёне.